

नवनिर्वाचित पंचायत समिती सदस्यांसाठी  
आयोजित केलेल्या कार्यशाळेकरीता येणारा  
खर्च भागविण्यासाठी अनुदान वितरण  
करण्याबाबत.

महाराष्ट्र शासन  
ग्राम विकास व जलसंधारण विभाग  
शासन निर्णय क्रमांक : प्रशिक्षण-२००७/प्र.क्र.१८५/यो-४  
मंत्रालय, मुंबई - ४०० ०३२.  
दिनांक :- ७ फेब्रुवारी, २००८.

प्रस्तावना :-

राज्यातील पंचायत राज संस्थांमधील पंचायत समिती सदस्यांना त्यांचे हक्क, कर्तव्ये व जबाबदा-या यांची जाणीव व्हावी, त्यांची कार्यक्षमता वाढावी व ग्राम विकासाच्या विविध शासकीय योजनांची अंमलबजावणी परिणामकारकरित्या व्हावी या उद्देशाने नवनिर्वाचित पंचायत समिती सदस्यांची कार्यशाळा कोल्हापूर, जि.कोल्हापूर येथे दिनांक १३ ते १५ फेब्रुवारी, २००८ या कालावधीत आयोजित करण्यात आली आहे. या कार्यशाळेसाठी होणारा खर्च भागविण्याकरीता रुपये ४०.०० लाख (रुपये चाळीस लाख फक्त) एवढे अनुदान मंजूर करण्याबाबतचा प्रस्ताव शासनाच्या विचाराधीन होता.

शासन निर्णय -

पंचायत राज संस्थांमधील नवनिर्वाचित पंचायत समिती सदस्य यांच्यासाठी दिनांक १३ ते १५ फेब्रुवारी, २००८ या कालावधीत प्रशिक्षण कार्यशाळा कोल्हापूर, जिल्हा कोल्हापूर येथे आयोजित करण्यात आली आहे. या कार्यशाळेमध्ये पुणे व कोकण विभागातील नवनिर्वाचित पंचायत समिती सदस्य यांना शासनाच्या विविध विकासाच्या योजना, पंचायत समिती सदस्यांची कर्तव्ये, जबाबदा-या व अधिकार, पंचायत राज आणि ग्रामीण विकासाच्या संकल्पना, ७३वी घटना दुरुस्ती आणि जिल्हा परिषद व पंचायत समिती अधिनियम, १९६१, पंचायत समिती मासिक व सर्वसाधारण सभा कामकाज, इत्यादी विषयाबाबत प्रशिक्षण देण्यात येणार आहे. नवनिर्वाचित पंचायत समिती सदस्य यांची कार्यक्षमता वाढावी व ग्राम विकासाच्या विविध शासकीय योजनांची परिणामकारकरित्या अंमलबजावणी व्हावी हा या कार्यशाळेचा मुख्य उद्देश आहे. सदर कार्यशाळेच्या अनुषंगाने निमंत्रणपत्रिका, प्रशिक्षण हॉल, भोजन व्यवस्था,

निवास व्यवस्था, वाहतूक व्यवस्था, सजावट तसेच इतर अनुषंगीक बाबी याकरीता होणारा खर्च भागविण्यासाठी रुपये ४०.०० लाख ( रुपये चाळीस लाख फक्त ) एवढा निधी विभागीय आयुक्त, पुणे यांच्या अधिनस्त ठेवण्यात येत आहे. त्यांनी सदर निधी मुख्य कार्यकारी अधिकारी, जिल्हा परिषद, कोल्हापूर यांना तात्काळ वितरीत करावा. सदर बाबीसाठी करण्यात येणारा खर्च मंजूर अनुदानाच्या मर्यादेतच करण्यात यावा. याव्यतिरिक्त या बाबीसाठी कोणत्याही परिस्थितीत अतिरिक्त अनुदान मंजूर करण्यात येणार नाही.

२. सदर निधीचा विनियोग शासनाने दिलेल्या सूचनेनुसार व विहित केलेल्या बाबींसाठीच करावा.

३. सदर कार्यशाळेसाठी वितरीत करण्यात येणा-या निधीच्या खर्चाचे उपयोगिता प्रमाणपत्र मुख्य कार्यकारी अधिकारी, जिल्हा परिषद, कोल्हापूर यांनी विभागीय आयुक्त, पुणे यांना तात्काळ पाठवावे व सदर बाबींवर झालेल्या खर्चाची शहानिशा करून, विभागीय आयुक्त, पुणे यांनी खर्चाचे उपयोगिता प्रमाणपत्र शासनास तात्काळ पाठवावे.


४.. या शासन निर्णयाद्वारे मंजूर करण्यात आलेल्या अनुदानातून होणारा खर्च अत्यंत काटकसरीने केला जाईल याबाबत मुख्य कार्यकारी अधिकारी, जिल्हा परिषद, कोल्हापूर यांनी दक्षता घ्यावी व विभागीय आयुक्त, पुणे यांनी या कार्यशाळेसाठी होणा-या खर्चावर नियंत्रण ठेवावे.

५. या शासन निर्णयाद्वारे मंजूर केलेल्या अनुदानातून होणारा खर्च सुरुवातीला शासन ज्ञापन वित्त विभाग, क्रमांक आकनि-११.०८/८०/अर्थसंकल्प-१७, दिनांक ६ फेब्रुवारी, २००८ संगणक क्रमांक- ८०००-३३९-२ अन्वये " आकस्मिकता निधीतून मंजूर झालेल्या रु.१,२०,००,०००/- (रु. एक कोटी वीस लाख फक्त) अग्रिमातून खर्च भागवावा व त्याच्या प्रतिपूर्तीसाठी झालेल्या खर्चास विधानमंडळाने मान्यता दिल्यानंतर असा खर्च मागणी क्रमांक एल-२ " २०५३-जिल्हा प्रशासन-०९३-जिल्हा आस्थापना-(०६) (०३) पंच, सरपंच, सदस्य, शासकीय सदस्य इत्यादींना प्रशिक्षण (केंद्रपुरस्कृत योजना) (७५ : २५) (२०५३ १२४ ९) योजनांतर्गत/दत्तमत - ३१-सहाय्यक अनुदान " या लेखाशीर्षाखाली खर्ची टाकण्यात यावा.

६. हा शासन निर्णय वित्त विभागाच्या सहमतीने व त्यांचा अनौपचारिक संदर्भ क्रमांक: ३४/व्यय-१५, दिनांक ३१.१.२००८ अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून त्याचा संगणक सांकेतांक २००८०२०८१२११३१००१ असा आहे.

महाराष्ट्राचे राज्यपाल यांचे आदेशानुसार व नांवाने,



( सु. ए. आंधळे )

कार्यासन अधिकारी, महाराष्ट्र शासन.

प्रत,

महालेखापाल (लेखा परिक्षा/लेखा अनुज्ञेयता), महाराष्ट्र-१, मुंबई ( ५ जादा प्रतीसह)

सर्व विभागीय आयुक्त, आयुक्त कार्यालय, (प्रत्येकी २ प्रतीसह)

महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे.

मुख्य लेखा व वित्त अधिकारी, कोल्हापूर/पुणे.

मुख्य लेखा परिक्षा, स्थानिक निधी लेखा, कोकण भवन, नवी मुंबई.

उप मुख्य लेखा परिक्षक, स्थानिक निधी लेखा, कोकण भवन, नवी मुंबई.

सर्व मुख्य कार्यकारी अधिकारी, जिल्हा परिषद

संचालक, लेखा व कोषागारे, महाराष्ट्र, मुंबई.

जिल्हा कोषागार अधिकारी, पुणे, कोल्हापूर

वित्त विभाग, व्यय-१५, अर्थ-१, अर्थ-३, अर्थ-१६

नियोजन विभाग, का. १४४३

कार्यासन क्रमांक वित्त-१, वित्त-३, वित्त-४, वित्त-७, वित्त-८, पंरा-६, पंरा-७ व योजना-७, ग्राम

विकास व जलसंधारण विभाग.

निवडनस्ती, का.क्र. योजना-४.